



Папа Бенэдыкт XVI

Вера ў Езуса ўключае Яго наследаванне штодня, у простых справах, якія складаюць наш дзень. «Бо таямніцы Божай адпавядае дзеянне ў паслухмянасці. Ён паступова будзе ў вялікай гісторыі чалавецтва сваю гісторыю. Становіцца чалавекам, але так, што можа быць непрызнаным сваімі сучаснікамі, уплывовымі сіламі гісторыі. Пакутуе і памірае, а як Уваскрослы хоча прыйсці да чалавецтва толькі праз веру сваіх, якім паказвае сябе. Ён увесь час пакорна стукае ў дзверы нашых сэрцаў, а калі адчыняем, павольна дазваляе нам «бачыць» (Езус з Назарэта II, 2011; 306). Св. Аўгустын кажа, што «неабходна, каб Езус сказаў: «Я – дарога і праўда, і жыццё» (Ян 14,6), бо пазнаўшы шлях, застаецца толькі пазнаць мэту» (Трактат аб Евангеллі св. Яна, 69,2.: CCL 36,500), а мэтай з'яўляецца Айцец. Такім чынам, для хрысціян, для кожнага з нас шлях да Айца - гэта паставіць на чале Езуса, Яго слова Праўды і прыняць дар Яго Жыцця.

†



Ксёндз арцыбіскуп Тадэвуш Кандрусевіч

Недастаткова мець толькі прагрэс навукі і тэхнікі, трэба ўдасканалвацца і духоўна. Трэба быць святлом свету і соллю зямлі таксама і ў духоўным сэнсе. Толькі калі развіццё навукі і духоўнасці будуць ісці нага ў нагу, тады чалавек і свет будуць развівацца гарманічна. Бо тады добра адукаваны чалавек, з'яўляючыся святлом свету і соллю зямлі, будзе здольны паказаць іншым Бога.

Фрагмент гаміліі да студэнтаў, 18.05.2011 паводле catholic.by



Ксёндз біскуп Уладзіслаў Блін

Пад натхненнем Святога Духа прагнем умацоўваць Валадарства Божае на зямлі, будаваць Хрыстовы Касцёл, да якога кожны з нас належыць. У еднасці са сваімі душпастырамі прагнем развіваць нашы парафії і дыяцэзію, бо мы з'яўляемся адным Касцёлам. Знакам гэтага адзінства з'яўляецца катэдральны касцёл – маці ўсіх касцёлаў у дыяцэзіі. Гэта ў ім знаходзіцца асаблівае месца: біскупскі трон – кафедра, з якой біскуп звяртаецца са сваім навучаннем да верных, і менавіта ў гэтай святыні падчас найважнейшых урачыстасцяў збіраецца вакол свайго біскупа народ Божы: кансэкраваныя асобы і свецкія вернікі.

*Фрагмент пастырскага паслання з нагоды ўстанаўлення новай катэдры ў Віцебску
18.05.2011*